

**IL-KISBIET MIT-TAGĦLIM TAL-ĦILJET  
TAL-MALTI B'ĦALA LINGWA BARRANIJA**

**IT-TMIEN SENA - ROTTA 3**



<b>It-Temi li madwarhom għandhom jiġu żviluppati dawn il-kisbiet huma:</b>	
Tfannid fuq it-temi tas-7 Sena - Rotta 3	Postijiet ta' interess f'Malta
L-isport	Aspetti kulturali bħal festi
Fil-librerija - Il-kotba u l-gazzetti	

<b>It-Taħdit</b>	
<b>1</b>	Nitħaddet fuq suġġetti li jiena midħla tagħhom b'mod ċar imma bil-mod, fejn il-vokabularju użat mhuwiex biss dak bażiku iżda b'sentenzi sempliċi.
<b>2</b>	Nagħti struzzjonijiet b'vokabularju mhux bażiku biss u b'sentenzi sempliċi li ma jkunx fihom aktar minn 5 verbi fl-Imperattiv pożittiv dwar affarijiet li jien midħla tagħhom bħal ngħidu aħna kif tħaddem xi makkinarju.
<b>3</b>	Nirrakkonta l-ġrajja ta' ktieb/film f'sentenzi qosra u sempliċi; nagħti tagħrif fil-qosor dwar il-karattru ewlieni u ngħid għaliex għoġobni u m'għoġobnix.
<b>4</b>	Nagħti l-opinjoni tiegħi bi frażzjiet sempliċi dwar suġġett li jien midħla tiegħu u nqanqal interess fl-udjenza waqt li nipprezentah.
<b>5</b>	Nuża f'sentenzi, strutturi grammatikali f'sentenzi li jkunu ġew mgħallma lili minn qabel.

## Is-Smigh

1	Nifhem informazzjoni essenzjali minn siltiet irrekordjati/bil-fomm ta' bejn 230-250 kelma li jittrattaw temi kurrenti li huma mwassla bil-mod u b'mod ċar.
2	Nifhem direzzjonijiet li jgħinuni nasal minn post għal ieħor ta' mhux aktar minn 5 punti imwassla lili b'mod ċar u bl-użu tal-viżiv li jgħinuni nasal minn post għal ieħor dwar postijiet li smajt dwarhom imma minieq daqshekk midħla tagħhom.
3	Nifhem messaġġi, avviżi qosra u rapporti, (inkluż rapport tat-temp) dwar suġġetti li jien midħla tagħhom ta' bejn 230-250 kelma ladarba d-diskors huwa artikolat b'mod ċar, bil-mod u bl-użu ta' għajnuniet grafiċi.
4	Nifhem biex nagħżel l-informazzjoni essenzjali minn kontenut ta' bejn 230-250 kelma ta' materjal awdjo, rrekordjat u mxandar li jista' jinkludi poeżiji u kanzunetti fuq suġġetti li jien midħla tagħhom b'diskors artikolat, bil-mod u b'mod ċar.

## Il-Qari

<b>1</b>	Nifhem artikli u rapporti ta' bejn 230-250 kelma, miktuba b'mod ċar dwar problemi kontemporanji li jiena midhla tagħhom li fihom il-kittieb juża opinjonijiet partikolari.
<b>2</b>	Naqra u nifhem avvizi qosra filwaqt li nislet l-informazzjoni li għandi bżonn biex ngħin u norjenta ruħi f'sitwazzjonijiet li niltaqa' magħhom.
<b>3</b>	Nidentifika l-punti ewlenin f'artiklu qasir f'gazzetta, f'ittri u fuljetti ta' bejn 230-250 kelma dwar suġġett li jien midhla tiegħu.
<b>4</b>	Naqra u nagħti kas tal-intonazzjoni billi nsegwi sewwa s-sinjali tal-puntegġjatura bħal l-ittri kapitali, is-sing, l-aċċent grafiku, il-punt, iż-żewġ punti, il-virgola, il-virgoletti, il-kursiv, il-puntini, il-parentesi, is-sinjal tal-mistoqsija, is-sinjal esklamattiv u ż-żewġ punti.

## Il-Kitba

<b>1</b>	Nikteb awtobijografija jew bijografija ta' xi personalità Maltija jew xi ħadd immaginarju.
<b>2</b>	Nikteb ittra personali biex niringrazzja, nistieden jew nitlob skuża lil xi ħadd.
<b>3</b>	Nikteb 10 sentenzi biex niddeskrivi karattru li qrajt dwaru fi storja jew rakkont.
<b>4</b>	Nikteb storja/rakkont.
<b>5</b>	Waqt li nikteb nuża aspetti tal-metalingwa li nkun tgħallimt minn qabel.